

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAS-SEBGHA W HAMSIN LAQGHA TAL-KUNSILL

POST	SALA TAL-KUNSILL			
DATA	20 ta' APRIL 2011			
HIN	Minn	6.00pm	Sa	7.45pm

**KULHADD KIEN PREZENTI U FIL-HIN HLIEF LI:
IS-SUR RALPH CASSAR U D-DOTT LUISA GAUCI BALUCI JINSABU MSIEFRIN.**

Prezenti:

Sindku	Sur	NORBERT PACE
Vici-Sindku	Sur	STEFAN CORDINA
Kunsilliera	Sur	JOHN P. BONNICI
	Sur	RALPH CASSAR (Skuzat)
		LUISA GAUCI BALUCI (Skuzata)
	Sur	MARK ANTHONY SPITERI
	Sur	ALFRED ZAMMIT
Segretarju Ezekuttiv	Sinjura	MARICA MIFSUD

Is-Seduta giet immexxija mis-Sur Norbert Pace, Sindku. Is-Sur Pace issospenda l-laqgħa sabiex titkellem Dr. Catherine Tabone.

Is-Sinjurina Tabone giet sabiex tesponi l-problema tagħha rigward il-Parking Bays fit-triq tagħha. Is-Segretarju Ezekuttiv qalet li skond il-*policy* intbagħtet ittra lir-residenti sabiex il-Kunsill jara min hu favur jew min hu kontra. Is-Sinjurina Tabone qalet li hi taqbel mal-*bays*, biss tixtieq li jigi kkunsidrat, li jsiru bhal ma kien isir Milan, cioe' *agreement* bejn il-Kunsill u s-Sinjurina biex tinkera b'tolleranza il-bay ta' quddiemha. Is-Sur Cordina qal li tista' tintbagħat applikazzjoni l-TM imma s'issa sa fejn jaf kulhadd ma tezistix fil-*policies* u regolamenti ta' Trasport Malta. Is-Sur Pace qal li jekk din issir jinholoq precedent imma xejn ma jzomm il-Kunsill milli japplika. Hu ssuggerixxa wkoll li s-Sinjurina ggib il-*Blue Sticker* u tapplika għall-*Reserved Parking Bay*. Is-Sinjurina Tabone qalet ukoll li jista' jsir li l-*bays* isiru kemmkemm izghar. Is-Sur Cordina qal li għalkemm il-Kunsill hu awtonomu irridu nghaddu minn certu proceduri u ma tistax tagħmel xi haga minghajr l-approvazzjoni ta' TM. Gie deciz li l-ittra tas-Sinjurina Tabone tigi mibghuta TM b'*covering note* mill-Kunsill.

1. APPROVAZZJONI TA' MINUTI

Gew approvati l-Minuti tal-laqgħa Nru: 56 (16.03.11). Saret korrezzjoni zgħira fejn hemm imnizzel approvazzjoni ta' hlasijiet fejn is-Sur Spiteri ssuggerixxa li dawn jintbagħtu qabel hekk kif ikunu lesti.

2. KORRISPONDENZA

✉ Ittra mingħand Dun Noel Vassallo rigward restawr tal-kanapew tal-altar maggur. Wara diskussjoni fil-Kunsill, il-Kunsill qabel li tintbagħat ittra li fiha jingħad 'nixtiequ ninfurmawk li bhalha donazzjonijiet huwa ftit diffiċli bħalissa imma jeżistu fondi għall-postijiet storici u bħalma ingħatajna fondi sostanzjali għal Kappella ta' San Pawl u kif il-Kunsill għen biex jingabu fondi għall-kappella jista' jgħin f'dan ir-rigward'. Is-Sur Spiteri qal li nistgħu nitolbuhom ukoll sabiex jipproponu iktar xogħolijiet li għandhom bħall-orgni li hu patrimonju nazzjonali.

✉ E-mail mingħand is-Sinjurina Maria Cuschieri rigward alterazzjoni fis-sistema tar-rota ta' tal-karozzi tal-Linja. Is-Sur Zammit qal li tal-linja tghaddi biss darbtejn sat-8am u wara ma tghaddix. Hu qal ukoll li s-sistema ha tinbidel f'Lulju għaldaqstant wiehed jistena biex jara kif din ha tinbidel mal-introduzzjoni tal-Kumpanija gdida. Kulhadd qabel.

✉ Petizzjoni minghand residenti ta' Triq ir-Ruzell rigward it-tabelli tad-dhul min-naha wahda biss. Il-Kunsill qabel li temporanjament jintgħattew it-tabelli u tintbagħat ittra lir-residenti fejn jigu nfurmati li dawn qed jitgħattew sakemm tingab l-approvazzjoni biex tintfeth Triq Xatbet l-Art u t-traffiku jkun jista' jiccirkola minn din it-triq. Sar qbil ukoll li meta din tintfeth isirha wicc temporanju sakemm jingħata t-tarmak u jsiru l-bankini kif suppost minn TM.

✉ Ittra mill-ETC rigward korsijiet b'xejn li huma ko-finanzjati mill-ETC u European Union Social Fund. Il-Kunsill approva li jsiru xi korsijiet minnhom wara li jsiru arrangamenti jew mac-Centru Papa Gwanni II jew mal-Kulleġġ San Nikola.

3. APPROVAZZJONI TA' HLASIJET

Il-Kunsill approva l-hlasijiet għax-xahar ta' Marzu 2011.

4. KUNSILLI NAZZJONALI TAZ-ZGHAZAGH

Prezenti għall-laqgħa kien hemm xi membri mill-Kunsilli Nazzjonali taz-Zghazagh fosthom min qed imexxihom, is-Sinjorina Mildred Bonnici (Youth Worker), Ian Zahra (Sindku), Emma Grech (Vici-Sindku), Maria Camilleri, Andre Bonett (Segretarju Ezekuttiv), u Christian Brincat. Is-Sinjorina Bonnici spjegat kif huma ilhom minn Ottubru jahdmu fuq proġett ta' Wi-Fi, *PV lights* u *solar panels*. Is-Sinjorina Bonnici qalet li l-ewwel kienu ha jsiru *bollards* imma l-*Engineer* qal ahjar isiru *poles* u mhux *bollards* għax inkella min ikun bilqegħda jistrieħ ma jkunx jista' jara. Is-Sur Spiteri u Cordina qalu li zgur m'hemmx problema sabiex isibu l-appogg tal-Kunsill biex jigi implementat dal-proġett. Għandha tintbagħat ittra t'approvazzjoni lill-Kunsill Lokali Zghazagh H'Attard (Youth Local Council). Is-Sur Pace skuza ruhhu mill-kamra sabiex ikellem lil residenta li dahlet l-Ufficcju f'dan il-mument. Is-Sur Spiteri propoza li nallokaw spazju fir-Rivista 'H'Attard'. Din it-talba giet milqugħa. Is-Sinjorina Bonnici qalet ukoll li hemm il-hsieb li għall-inawgurazzjoni jsir bejgħ ta' fjuri u li din tibda ssir regolari. Dan il-fatt intgħogob mill-membri tal-Kunsill prezenti.

5. GHAZLA TA' WORKS CO-ORDINATOR

Is-Segretarju Ezekuttiv qrat ir-rakkomandazzjoni li hi hejjiet, skond kif stipulat fil-Ligi, wara li l-bierah kien hemm l-interviews tal-External Call u gew magħzula tlett applikanti finali cioe' is-Sur Jesmond Mifsud, is-Sur Paul Valletta u s-Sur Philip Caruana. Hi temmet il-qari tar-rakkomandazzjoni (kopja annessa ma' dawn il-Minuti) billi qalet li fl-opinjoni tagħha l-iktar persuna addatta biex timla dan il-post kien is-Sur Paul Valletta. Spiccat billi qalet li issa thalli f'idejn il-Kunsill sabiex jiddeciedi hu skond in-necessita' u l-bzonnijiet tal-ufficcju.

Wara li saret votazzjoni sigrieta fejn kull membru intalab jagħzel bejn dawn it-tlett kandidati is-Sur Pace fetah il-voti li gew hekk:

Paul Valletta 2

Philip Caruana 3

Bi tliet voti kontra tnejn il-Kunsill approva lill-Philip Caruana.

Is-Segretarju Ezekuttiv infurmat il-Kunsill li ha tinforma l-ETC u d-Dipartiment b'din l-għazla. Hekk kif hi tircievi l-approvazzjoni tal-ETC jintlew il-formoli tal-ingagg.

6. WSC STIMA XOGHOLIJIET PPP

Is-Segretarju Ezekuttiv ressqet l-istima tax-xogholijiet sabiex isir it-tarmak fit-toroq B'Kara, Linja, Ghenba u Ganni Portelli. Din l-istima tammonta għall-€84,858.90. Min dawn 30% minnhom ha jithallsu mill-Gvern Centrali. Il-Kunsill approva dawn il-fondi li jammontaw għall-€59401.23, biss tithallas id-differenza fuqhom u mhux ihallas il-Kunsill *cash* u mbagħad nistennew il-flus tat-*trenching* u dawn qatt ma jaslu. Is-Sur Pace qal li għandna niehdu wkoll flus rigward it-toroq ta' wara l-iskola li kien hemm bosta hserat fuqhom. Is-Segretarju Ezekuttiv qal li dan l-*agreement* qatt ma mmaterjalizza u hu inutli li ssir pressjoni fuqu. Is-Sur Pace qal li hemm ittra fejn WSC kienet qed tammetti li kellha bosta banjoes difettuzi. Għaldaqstant għandha tinstab din l-ittra u ssir pressjoni mal-WSC fuqha.

7. DRAFT MANAGEMENT LETTER

Is-Segretarju Ezekuttiv qrat il-Management Letter mibghuta sabiex din tigi diskussa. Hi semmiet diversi punti fosthom u li spikkaw kien hemm il-process ta' tendering li ghalih Lejl ghat-Tard suppost kellha tinhareg tender fl-opinjoni tal-Awditur. Ghalkemm dal-fatt qed jigi kontestat mill-Kunsill ghaxx fil-fatt inti qatt ma tista' tkun mija fil-mija kif ha tfassal programm skond id-disponibilita' tal-kantanti, zeffiena, atturi etc, is-Segretarju Ezekuttiv qalet li talbet lis-Sur Paul Azzopardi il-fatturi kollha tal-kantanti etc sabiex dawn jigu mghoddija l-Awdituri taghna. Is-Sur Mark A. Spiteri qal li l-Management Letter hija vera *clean* u dan jirrifletti l-andament tal-Kunsill.

Punti iohra li hargu mill-Management Letter kienu l-Allowance tal-Kunsilliera li trid tinghata skond l-attendenza u li jridu jinghataw gustifikazzjonijiet bil-miktub fis-seduta li jmiss dwar l-assenzi taghhom u l-Onorarja tas-Sindku li thallset f'Dicembru li ghadda. Hi qalet li dak li qed jinghad fil-Management Letter imur kontra l-Memo li harget f'Jannar fejn jinghad li min ga alloka dawn il-flus jirritornhom meta tkun rizolta din il-problema u jew tinghata lura jew tithallas id-differenza. Il-Management Letter pero' tghid li dawn ghandhom jitnaqqsu ftit ftit minn kull onorarja tax-xahar wara li jigi kkonsultat is-Sindku. Is-Sur Pace qal li hu m'ghandux minn fejn jirrifondihom u ghalhekk gie deciz li l-Management Letter u l-Memo jintbaghtu d-Dipartiment u jittiehed il-parir tad-Dipartiment.

8. ONORARJA TAS-SINDKU

Dan l-item gie diskuss.

9. UFFICCINI TAL-KUNSILL

Se jithallas l-extension tal-permess sakemm il-Kunsill jircievi mid-Dipartiment tal-Artijiet dwar postijiet tal-Gvern disponibbli fir-ral.

10. MIZURA 313 LEADER PROGRAMME EARDF

Is-Segretarju Ezekuttiv qalet li l-Kunsill meta l-espression of interest sabiex isir progett ta' flora u rikrejazzjoni f'Wied is-Sewda imma mhix certa kemm ha tintlahaq id-*deadline* sabiex timtela' l-applikazzjoni mill-MEUSAC. Fil-fatt il-Perit qal li peress trid issir is-survey ma tantx hemm zmien wisq. Ghalhekk din l-applikazzjoni mhix ha tintefa'.

11. MIZURA 125 LEADER PROGRAMME EARDF

Is-Segretarju Ezekuttiv qalet li ha timla' hekk kif tohrog l-applikazzjoni sabiex jigu rrangati t-toroq qalb l-eghlieqi li minn Wied is-Sewda jaghtu ghal MFS u l-Allwoods and Steel. Kulhadd qabel.

12. JUM H'ATTARD

Is-Sur Cordina talab l-ghajnuna ta' min jista' joffriha sabiex jittella' programm ghal-Jum H'Attard u Gieh H'Attard fil-21 ta' Mejju fl-okkazzjoni tal-Family Fun Weekend li se jigi organizzat bejn il-21 u t-22 ta' Mejju. Hu qal li flimkien mas-Segretarju Ezekuttiv ha jtellghu programm mill-Banda 'La Stella Levantina' u kull ghajnuna tkun ferm apprezzata.

13. PUNTI MQAJJMA

Is-Sur Stefan Cordina ressaq dan il-punti:

- Courses b'xejn mill-ETC miftuhin ghall-kulhadd. Is-Segretarju Ezekuttiv qalet li ha tara x'jista' jsir minnhom u d-disponibilita' tac-Centru u l-iskola biex dawn

isiru fihom. Biss hi qalet li l-ahjar jibdw minn Ottubru li gej ghax issa diehel is-Sajf u tard biex jinbdew.

- Triq ir-Ruzell –Dan l-item gie diskuss.

Is-Sur Bonnici ressaq dan il-punti:

- Intalbet lilu laqgħa bejn il-Manager tal-BOV u membri tal-Kunsill.
- Jinxtraq zewg sigar taz-zebbu li nsterqu minn Triq il-Kbira hdejn Etienne's.
- Titranga bankina fi Triq l-Gharix li tkissret minn xi krejn.
- Rega' tenna fuq il-blokka konkoss tal-wied sabiex din titnehha.

Is-Sur Alfred Zammit ressaq dawn il-punti:

- Tintbagħat ittra lil dak li għandu t-tankijiet hdejn il-kamra tal-Enemalta minhabba li dan qal li qatt ma rriceva xejn biex inehhihom. Is-Segretarju Ezekuttiv qalet li diga' marret fuq il-post darbtejn u qaltihom darbtejn imma mid-dehra hadd ma jrid jisma'.

14. AGGORNAMENT

Il-laqgħa giet aggnata fit-7.45pm għat-18 ta' Mejju 2011.

Vici Sindku

Data